

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 17

निर्धारित समय- 3 घंटे


अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. निम्नलिखित वक्तव्य को सही करें और पुनः लिखें- 1
मनरेगा-2005 के अन्तर्गत उन सभी लोगों को, जो काम करने में सक्षम है और जिन्हें काम की जरूरत है, को सरकार द्वारा वर्ष में 90 दिन के रोजगार की गारंटी दी गई।
2. चुनाव लड़ने वाले उम्मीदवारों के लिए उच्चतम न्यायालय ने क्या आदेश जारी किया है? 1
(a) चुनाव लड़ने वाले उम्मीदवारों को अपनी संपत्ति का और अपने खिलाफ चल रहे आपराधिक मुकदमों का ब्यौरा शपथ पत्र के माध्यम से देना होगा।
(b) अपने परिवार की संपत्ति का ब्यौरा देना होगा।
(c) अपनी योग्यता का विवरण देना होगा।
(d) अपना पूरा इतिहास बताना होगा।
3. मैनचेस्टर के लेबल पर भारतीय देवी-देवताओं के इस चित्र का प्रयोग किया गया- 1



- (a) वस्तु की गुणवत्ता को दर्शाने हेतु (b) वस्तु के प्रति सम्मान पैदा करने हेतु
(c) देवी-देवताओं के प्रचार हेतु (d) वस्तु के मूल्य की जानकारी देने हेतु

4. वाणिज्यिक कृषि का एक लक्षण बताइए।

1

अथवा

स्थानांतरी खेती को निरुत्साहित क्यों किया जाता है?

5. निम्नलिखित सूती वस्त्र उद्योग के स्थानों को उत्तर से दक्षिण दिशा के क्रम में व्यवस्थित कीजिए-

1

1. कानपुर
2. इन्दौर
3. कोयम्बटूर
4. मदुरई

- (a) 1-2-4-3 (b) 1-2-3-4
(c) 4-3-2-1 (d) 3-4-2-1

6. आंदोलन को महामंदी के चरम पर शुरू किया गया था।

1

7. निम्न में से कौन-सी मरुस्थलीय मृदा की विशेषता नहीं है?

1

- (a) मरुस्थलीय मृदाओं का रंग लाल और भूरा होता है।
(b) ये मृदाएँ आमतौर पर रेतीली और लवणीय होती हैं।
(c) कुछ क्षेत्रों में नमक की मात्रा इतनी अधिक है कि झीलों से जल वाष्पीकृत करके खाने का नमक भी बनाया जाता है।
(d) मरुस्थलीय मृदा काफी उपजाऊ होती है।

8. मध्य प्रदेश के बालाघाट में स्थित खानें किस खनिज के उत्पादन के लिए प्रसिद्ध हैं?

1

- (a) लोहे के लिए (b) अभ्रक के लिए
(c) मैंगनीज के लिए (d) ताँबे के लिए


9. किसी व्यक्ति का शरीर द्रव्यमान सूचकांक (बी.एम.आई.) जानने के लिए गणना किस प्रकार की जाती है-

1

- (a) ऊँचाई को वजन से विभाजित किया जाता है।
(b) ऊँचाई को वजन से गुणा किया जाता है।
(c) वजन को ऊँचाई के वर्ग से भाग दिया जाता है।
(d) ऊँचाई को वजन में जोड़ा जाता है।

10. नीचे दिए गया कार्टून निम्न में से किस विकल्प की ओर संकेत करता है-

1



- (a) अमेरिका का प्रभुत्व
(b) गरीब और धनी लोगों के बीच का अन्तर
(c) धनी व्यक्तियों का बाहुबल
(d) घटता शरीर द्रव्यमान सूचकांक

11. बैंक खातों में जमा धन को माँग के ज़रिए निकाला जा सकता है, इसलिए इस जमा को कहा जाता है। 1

अथवा

चूँकि मुद्रा विनिमय प्रक्रिया में मध्यवर्ती के रूप में कार्य करती है, इसलिए इसे कहा जाता है।

12. निम्नलिखित तालिका को जर्मनिया चित्र के सम्बन्ध में सही जानकारी के साथ पूरा कीजिए— 1

जर्मनिया	निर्माण वर्ष	चित्रकार	प्रतीक
	1848	(A)- ?	(B)- ?

13. बेल्जियम में किस प्रकार की सरकार है? 1

अथवा

संविधान का रखवाला किसे कहा जाता है?

14. औद्योगिक उपकरण बनाने वाली एक बड़ी बहुराष्ट्रीय कंपनी संयुक्त राज्य अमेरिका के अनुसंधान केन्द्र में अपने उत्पादों का डिजाइन तैयार करती है। उसके पुर्जे चीन में विनिर्मित होते हैं। फिर इन्हें जहाज़ में लादकर मेक्सिको और पूर्वी यूरोप ले जाया जाता है, जहाँ उपकरण के पुर्जों को जोड़ा जाता है और तैयार उत्पाद को पूरे विश्व में बेचा जाता है। इस बीच कंपनी की ग्राहक सेवा का भारत स्थित कॉल सेंटर्स के माध्यम से संचालन किया जाता है। 1

ऊपर दी गई जानकारी का विश्लेषण करते हुए बताइए कि यह किस ओर संकेत करती है?

- (a) उत्पादन में कमी (b) उत्पादन का विस्तार
(c) कर्मचारियों की अकुशलता (d) वैश्वीकरण का दुरुपयोग

15. औरत और मर्द के समान अधिकारों और अवसरों में विश्वास करने वाली महिला या पुरुष को क्या कहा जाएगा? 1

अथवा

वह समाज जो महिलाओं की अपेक्षा पुरुषों को अधिक महत्त्व एवं ज्यादा शक्ति प्रदान करता है, क्या कहलाता है?

16. गठबंधन या मोर्चा क्या है? 1

अथवा

भारतीय राष्ट्रीय कांग्रेस की एक विशेषता बताइए।

17. सूची-I का सूची-II से मिलान करें— 1

	सूची-I		सूची-II
1.	बंगाल का विभाजन	क	1919
2.	जलियाँवाला बाग हत्याकाण्ड	ख	1932
3.	दाण्डी यात्रा	ग	1905
4.	पूना पैक्ट	घ	1930

18. केन्द्र सरकार और राज्य सरकार के बीच होने वाले विवादों का निपटारा कौन करता है? 1

- (a) राष्ट्रपति (b) न्यायपालिका
(c) लोकसभा के अध्यक्ष (d) एटॉर्नी जनरल

19. “जूट मिलें अधिकांशतः हुगली नदी के आस-पास केन्द्रीकृत हैं।” इसका कोई एक कारण दीजिए। 1

20. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें—1
कथन (A) : कभी-कभी एक जाति समूह एक पार्टी के लिए वोट बैंक बन जाता है।

कारण (R) : अपनी ही जाति से उम्मीदवार का चयन बेहतर प्रशासन सुनिश्चित करने में मदद करता है।

- (a) A और R दोनों सत्य हैं और R, A की सही व्याख्या है।
(b) A और R दोनों सत्य हैं, लेकिन R, A की सही व्याख्या नहीं है।

- (c) A सही है, लेकिन R गलत है।
 (d) A और R दोनों गलत है।

खण्ड-ख : लघु उत्तरीय प्रश्न

21. फ्रांसीसी लोगों के बीच सामूहिक पहचान की भावना पैदा करने के लिए फ्रांसीसी क्रांतिकारियों द्वारा प्रारंभ किए गए उपायों और कार्यों का विश्लेषण कीजिए। 3

अथवा

रुमानी कलाकारों तथा कवियों ने यूरोप में राष्ट्रवादी आंदोलन को मजबूत करने के लिए क्या किया? व्याख्या कीजिए।

22. संसाधनों के छः वर्ग बतायें जिन्हें रेनर ने संरक्षणात्मक विधि के आधार पर सुझाया है। 3

अथवा

प्राकृतिक संसाधन और मानवकृत संसाधनों में कोई दो अंतर स्पष्ट कीजिए।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3

स्रोत क

“सत्याग्रह शारीरिक बल नहीं है। सत्याग्रही अपने शत्रु को कष्ट नहीं पहुँचाता। वह अपने शत्रु का विनाश नहीं चाहता। सत्याग्रह के प्रयोग में दुर्भावना के लिए कोई स्थान नहीं होता। सत्याग्रह तो शुद्ध आत्मबल है। सत्य ही आत्मा का आधार होता है। इसलिए इस बल को सत्याग्रह का नाम दिया गया है आत्मा ज्ञान से हमेशा लैस होती है। इसमें प्यार की लौ जलती है.....। अहिंसा सर्वोच्च धर्म है।

इसमें कोई संदेह नहीं कि भारत विनाशकारी शस्त्रों के मामले में ब्रिटेन या यूरोप का मुकाबला नहीं कर सकता। अंग्रेज युद्ध के देवता की उपासना करते हैं। वे सब हथियारों से लैस हो सकते हैं, होते जा रहे हैं। भारत में करोड़ों लोग हथियार लेकर नहीं चल सकते। उन्होंने अहिंसा के धर्म को आत्मसात् कर लिया है.....।”

स्रोत ख

6 जनवरी, 1921 को संयुक्त प्रांत में रायबरेली के पास पुलिस ने किसानों पर गोली चलाई। जवाहर लाल नेहरू घटनास्थल का दौरा करना चाहते थे लेकिन पुलिस ने उन्हें रोक दिया। गुस्से में नेहरू ने अपने आस-पास खड़े किसानों को ही संबोधित किया। बाद में इस सभा के बारे में उन्होंने बताया था।

“उनका आचरण खतरे के सामने होते हुए भी बहादुर, शांत और निश्चिंत लोगों जैसा था। पता नहीं उन्हें क्या महसूस हो रहा था लेकिन मुझे पता है कि मैं क्या महसूस कर रहा था। एक पल के लिए मेरा भी खून खौल उठा था, अहिंसा तो न जाने कहाँ छूट गई थी लेकिन सिर्फ एक पल के लिए। जिसे ईश्वर की कृपा से हमें विजय द्वार पर ले जाने के लिए भेजा गया है उस महान नेता के विचार मुझे याद आ गए और मैंने देखा कि मेरे आस-पास बैठे और खड़े किसान मेरे से कम उत्तेजित मेरे से ज्यादा शांत थे। मेरी दुर्बलता का यह क्षण बीत गया। मैंने पूरी विनम्रता के साथ अहिंसा पर उनसे बात की। यह सब उनसे ज्यादा मुझे सीखना था- उन्होंने मेरी बात समझी और शांति से चले गए।”

स्रोत ग

“ऐसे में उच्चतम आयाम में सांप्रदायिकता भारत जैसे देश के भीतर एक लयात्मक समुच्चय के निर्माण के लिए अपरिहार्य है। यूरोपीय देशों की तरह भारतीय समाज की इकाइयाँ भू-भागों में बँटी हुई नहीं हैं। भारत के सामुदायिक समूहों को मान्यता दिए बिना यहाँ यूरोपीय लोकतंत्र के सिद्धांत को लागू नहीं किया जा सकता। भारत के भीतर एक मुस्लिम भारत की स्थापना के लिए मुसलमानों की ओर से उठ रही माँग बिलकुल सही है।.....”

हिंदू सोचता है कि पृथक् निर्वाचिका का प्रस्ताव सच्चे राष्ट्रवाद की भावना के विपरीत है क्योंकि वह मानता है कि “राष्ट्र” शब्द का मतलब एक ऐसे सार्वभौमिक सम्मिश्रण से है जिसमें किसी भी सामुदायिक इकाई को अपनी निजी विशिष्टता बनाए रखने का अधिकार नहीं हो सकता। लेकिन हालात ऐसे नहीं हैं। भारत नस्ली और धार्मिक विशिष्टताओं वाला देश है। इसी में आप यह तथ्य भी जोड़ दीजिए कि मुसलमान आर्थिक रूप से सामान्यतः कमजोर हैं, उन पर भारी कर्जे हैं, खासतौर पर पंजाब में और कई प्रांतों में उनकी संख्या कम है। इसके बाद आप देखेंगे कि पृथक् निर्वाचिका को बनाए रखने की हमारी बेचैनी का क्या अर्थ है।”

स्रोत क

- 23.1 भारतीय हथियार लेकर क्यों नहीं चल सकते? 1

स्रोत ख

23.2 जब नेहरू ने किसानों को संबोधित किया तब नेहरू की भावनाओं की व्याख्या कीजिए। 1

स्रोत ग

23.3 मोहम्मद इकबाल क्या साबित करने का प्रयास कर रहे थे? 1

24. पंचायती राज क्या है? इसका महत्त्व क्या है? 3

अथवा

केंद्र तथा राज्य सरकारों के बीच सत्ता का बँटवारा हर संघीय सरकार में भिन्न क्यों होता है? दो उदाहरण देकर समझाइए।

25. वे उपाय बताइए जिनसे असंगठित क्षेत्रक में श्रमिकों की सुरक्षा की जा सकती है। 3

26. भारत में अनुबंधित श्रमिक संबंधी प्रावधान को कब समाप्त किया गया? अप्रवासी भारतीय अनुबंधित श्रमिकों तथा गंतव्य स्थलों की संस्कृतियों के मिलान के कोई दो उदाहरण दीजिए। 3

27. वैश्वीकरण से आप क्या समझते हैं? अपने शब्दों में स्पष्ट कीजिए। 3

अथवा

श्रम कानूनों में लचीलापन कंपनियों को कैसे मदद करता है?

28. रोपण कृषि क्या है? 3

खण्ड-ग : दीर्घ उत्तरीय प्रश्न

29. 17वीं और 18वीं शताब्दी में पाठकों की संख्या बढ़ाने के लिए प्रकाशकों ने कौन-कौन से कदम उठाए? 5

अथवा

विभिन्न समुदायों ने अपने धार्मिक संदेशों को पहुँचाने के लिए मुद्रण का किस प्रकार उपयोग किया? सोदाहरण स्पष्ट कीजिए।

30. निम्नलिखित उद्धरण को पढ़ें और नीचे दिए गए प्रश्नों के उत्तर दें- $1 + 2 + 2 = 5$
अगर लोकतांत्रिक शासन में अच्छी सरकार की उम्मीद की जाती है तो उससे विकास की उम्मीद करना क्या उचित नहीं है? अगर हम 1950 से 2000 के बीच के सभी लोकतांत्रिक शासनों और तानाशाहियों के कामकाज की तुलना करें तो पाएँगे कि आर्थिक संवृद्धि के मामले में तानाशाहियों का रिकॉर्ड थोड़ा बेहतर है।

उच्चतर आर्थिक संवृद्धि हासिल करने में लोकतांत्रिक शासन की यह अक्षमता हमारे लिए चिंता का कारण है। पर अकेले इसी कारण से लोकतंत्र को खारिज नहीं किया जा सकता। आर्थिक विकास कई कारकों मसलन देश की जनसंख्या के आकार, वैश्विक स्थिति, अन्य देशों से सहयोग और देश द्वारा तय की गई आर्थिक प्राथमिकताओं पर भी निर्भर करता है। तानाशाही वाले कम विकसित देशों और लोकतांत्रिक व्यवस्था वाले कम विकसित देशों के बीच का अंतर नगण्य सा है। पर हम उम्मीद कर सकते हैं कि इस मामले में लोकतांत्रिक व्यवस्था तानाशाही से नहीं पिछड़े।

तानाशाही और लोकतांत्रिक शासन वाले देशों के आर्थिक विकास दर में अंतर भले ज्यादा हो लेकिन इसके बावजूद लोकतांत्रिक व्यवस्था का चुनाव ही बेहतर है क्योंकि इसके अन्य अनेक सकारात्मक फायदे हैं।

30.1 देश का आर्थिक विकास किन कारकों पर निर्भर है?

30.2 क्या यह सत्य है कि लोकतंत्र आर्थिक असमानताओं को कम करने में असफल रहा है?

30.3 आप किस प्रकार कह सकते हैं कि लोकतंत्र तानाशाही से बेहतर है?

31. भारतीय रेलवे देश के आर्थिक विकास के साथ-साथ उद्योगों और कृषि के तीव्र विकास के लिए उत्तरदायी हैं। इस कथन का औचित्य सिद्ध कीजिए। 5

32. बेलजियम और श्रीलंका दोनों ही लोकतांत्रिक हैं, परंतु उन्होंने सत्ता की साझेदारी के अलग-अलग तरीके अपनाए हैं। इस कथन की पुष्टि कीजिए 5

33. प्रौद्योगिकी में तीव्र उन्नति वह मुख्य कारक है जिसने वैश्वीकरण की प्रक्रिया को उत्प्रेरित किया है। व्याख्या करें। 5

अथवा

भारत सरकार द्वारा विदेश व्यापार एवं विदेशी निवेश पर अवरोधक लगाने के क्या कारण थे? इन अवरोधकों को सरकार क्यों हटाना चाहती थी?

34. भारत के लोगों द्वारा ऊर्जा के किन स्रोतों का प्रयोग किया जाता है? अब से 50 वर्ष पश्चात् क्या संभावनाएँ हो सकती हैं? 5

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए— 2

(A) वह स्थान, जहाँ पर किसानों का सत्याग्रह आंदोलन हुआ।

(B) वह स्थान, जहाँ 1927 में भारतीय राष्ट्रीय कांग्रेस अधिवेशन हुआ।

(b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें— 4

(i) कोलकाता – नेताजी सुभाष चन्द्र बोस अंतर्राष्ट्रीय हवाईअड्डा

(ii) काकरापारा – आण्विक ऊर्जा संयंत्र

(iii) सूरत – सूती वस्त्र उद्योग केन्द्र

(iv) सेलम – लोहा और इस्पात संयंत्र

(v) चेन्नई – सॉफ्टवेयर टेक्नोलॉजी पार्क

(vi) हल्दिया – प्रमुख समुद्री पत्तन



WWW.CBSE.ONLINE

Download Solved version of this paper from
www.cbse.online